

KT-trygdarpolitikkur hjá Fróðskaparsetri Føroya

Samtyktur á setursráðsfundi 29.november 2005 og endurskoðaður í desember 2015 av Sigurð í Jákupsstovu, rektara, Óla Simonsen, KT-leiðara, Hans Pauli Joensen, dekaní og Jørgen Meitilberg, fyrisitingarstjóra.

Innihald

Bakgrund

Fróðskaparsetur Føroya (hereftir nevnt Setrið) er ein útbúgvingar- og granskingarstovnur, har ein avgerandi partur av dagliga virkseminum er knýttur at KT-nýtslu. Setrið vil vera stovnur, har allar KT-skipanir eru tíðarhóskandi og álítandi. Hetta skal tryggja, at allar upplýsingar og alt samskipti, sum er latið í trúnaði, verður goymt og viðgjørt trygt. KT-trygd merkir, at alt tilfeingið verður vart væl og virðiliga. Setrið vil, at allar skipanir skulu lúka øll lógarkrøv um KT-trygd, men samstundis skulu skipanirnar vera brúkaravinarligar. KT-trygdin skal tryggja stovnin móti hóttanum av náttúru-, menniskja- og tekniskum ávum.

Gildisøki

KT-trygdarpolitikkurin er galdandi fyri øll, sum nýta KT-útgerð hjá Setrinum og fyri alt brúk av KT-útgerð á Setrinum, uttan mun til hvør eigur útgerðina. Skal trygdin vera nøktandi, er neyðugt, at allir einstaklingar, sum nýta KT-tilfeingið á Setrinum, eru medvitandi um trygdina. Tað merkir, at eingin skal vera undantikin at fylgja trygdarkrøvunum. Allir brúkarar skulu kunnast um grundleggjandi reglur fyri KT-trygd og møguligar avleiðingar fyri KT-tilfeingið, um brot verða gjørd á reglurnar, lutvíst fyri virkseimið á Setrinum og lutvíst tann einkulta persónin.

Málsetningur fyri KT-trygd

Trygdararbeiðið er bygt á trý grundleggjandi trygdarkrøv:

Hesi mál skulu skiljast sum ein ætlanaryvirlýsing um stovnan av einum hóskandi trygdarstöði, sum lutvíst skal tryggja virðing av lógarkrøvum og lutvíst er fastlagt eftir eini váða- og kostnaðarmeting. Setrið ynskir tó sum minstakrav at uppfylla tey grundleggjandi krøvini í ISO27001 (fyrr BS 17799).

Integritetur : at upplýsingar eru rættar og fullfíggaðar og at KT-skipanir virka sum tær skulu

Trúnaður : at upplýsingar einans eru atkomiligar hjá teimum, sum skulu hava atgongd til tær

Atgongd : at góðkendir brúkarar hava atgongd til upplýsingar, tá teir hava brúk fyri tí

Gjøgnumgongdin av meginreglunum í komandi parti skal skiljast sum ein nágreining av tí, vit kalla eitt hóskandi trygdarstöði.

Meginreglur

Leiðsluviðurskipti

Ábyrgd

Rektari Setursins hevur høvuðsábyrgdina av KT-trygdini.

KT-trygdarráðið hefur ábyrgdina av trygdini og ásetir uppgávu- og ábyrgdarbýti í sambandi við tey einstøku virkisøkini. KT-trygdarráðið hefur ábyrgd av, at einstaklingar, sum nýta KT-tilfeingi hjá Setrinum, eru kunnaðir um KT-leiðreglurnar á Setrinum. Ein og hvør persónur á Setrinum hefur á henda hátt samábyrgd fyri KT-trygdini.

Stjórnarreglur

KT-trygd er eitt felagsmál fyri allan stovnin og verður stýrd av einum settum KT-trygdarráði í samsvari við tær reglur og mannagongdir, sum eru partur av trygdarskipanini.

KT-trygdarráðið er mannað við fylgjandi umboðum: Leiðarin fyri KT-tænastuna, Rektara, Fyrisitingarstjóra, einum dekanum og einum umboði fyri Ráð teirra lesandi. Umboðið frá KT-tænastuni er formaður í ráðnum og er í dagliga arbeiðinum KT-trygdarsamskipari.

KT-trygdarráðið skipar fyri dagligu KT-tiltøkunum. KT-trygdarráðið hefur skyldu til at kunna seg um KT-trygdarviðurskifti bæði uttanhýsis og innanhýsis. KT-trygdarráðið hefur skyldu til at tryggja, at neyðug trygdartiltøk verða sett í verk og gjøgnumförd í teimum ymisku eindunum á Setrinum. KT-trygdarráðið vegleiðir leiðslu, starvsfeløgum og lesandi í trygdarspurningum. Ráðið samskipar tiltøk í sambandi við KT-trygdina.

Virkissundurskiljing (segmentering)

Uppsettar verða reglur fyri virkissundurskiljing, tí hetta er ein grundleggjandi fortreyt fyri fyribyrgjan og avmarkan av avleiðingum, sum stava frá feilum, óhappum, sannprógvaðum negativum virki elvdum av einkultpersónum.

Óheft av lyklapersónum

Stílað verður ímóti, at skipanin skal vera óheft av einstaklingum. Tað verður gjørt við at tiltaksfólk eru fyri tey starvsfólk, sum eru einsamøll um at røkja serøki ella skipanir, sum eru av stórum týdningi fyri Setrið. Harafturat skal skjalatilfar til hesi øki dagførast og mennast.

Revsitiltøk

Reglur verða gjørdar um revsing móti teimum, sum gera brot ella royna at gera brot á KT-trygdarásetingarnar.

Atgongd

Rakstrarórogv

Rakstrarórogv skal fyribyrgjast mest møguliga við:

- fyribyrgjandi tiltøkum, m.a. mannagongdum fyri góðskutrygging, stýring av broytingum og viðlíkahaldi av skjalatilfari
- vandamálshandfaring, m.a. mannagongdum fyri skaðarætting, útbreiðslu, umbeining ella tílíkt, á ein slíkan hátt at ikki verður farið útum avtalaða atgongd

Allar fráboðanir um rakstrarórogv skulu skrúsetast og latast KT-trygdarráðnum til viðgerðar. Regluligt trygdaravrit verður tikið, so tað skjótt kann bótast um møguligt rakstrarórogv.

Stórskaðaumstæður

Roynt verður at sleppa undan stórskaða, sum stendst av skammlopi, eldi ella vatni, við at hava eina væl tilrættislagda fysiska trygd og eftirlit við bygningum, tøkniligum innleggingum og KT-útbúnaði. Ein váðakanning skal gerast, og út frá metingini av váða samanborið við útreiðslur til trygd, verður støddin á tilbúgvini ásett.

Tað skal verða ein tilbúgvingarætlan fyri:

- tiltøk at avmarka skaðan
- íverksetan av eini fyribilsloysn
- íverksetan av varandi loysnini aftur

men bert fyri tær neyðstæður, sum av leiðslu Setursins eru mettar at vera vandamiklar, sambært váðakanningini.

Fyri at tilbúgvingarætlanirnar kunnu virka sum ætlað, mugu fylgjandi fortreytir vera uppfyltar:

- Tilbúgvingarætlanirnar skulu javnan dagfðrast og roynast í minsta lagi eina ferð um árið, uml. 1. oktober
- Eykaútbúnaður skal hýsast í einum øðrum brandøki enn har tann útbúnaður, sum er í rakstri, er.
- Trygðaravrit skulu goymast á øðrum øki enn upprunatílfarið, soleiðis at tey ikki farast, um stórskaði er.

Trygðin á KT-skipanunum

Fyri at tryggja, at KT-skipanirnar hjá Setrinum virka sum ætlað, skulu, við regluligum millumbili, gerast metingar av dygd og rættleika av data frá rakstrarskipanum.

Tá broytingar skulu gerast í skipanum, skal atlit takast til, at rakstardata ikki órógvast ella verða atkomilig fyri óviðkomandi.

Viðurskifti viðvíkjandi atgongd

Forðan fyri atgongd

Øll KT-útgerð, t.v.s. bygningar, KT-rúm, tólbúnaður, ritbúnaður, data og datamiðlar skulu verjast móti ikki loyvdari atgongd.

At røkka hesum máli verða brúktar eftirlitsskipanir, sum umframt at hava eftirlit við atgongd eisini ávara og gjøgnum logg eru grundarlag fyri eini móguligari kanning.

Mannagongdir fyri atgongd

Mannagongdir um atgongd (fysiska og logiska) skal innihalda:

- reglur fyri, hvør kann brúka hvørja KT-útgerð.
- reglur fyri, hvussu og í hvørjum føri atgongd verður givin og tikin aftur
- reglur fyri trygðareftirlit, logg, eftirlitsskanning, leiðslufráboðan og uppfylging

Krøv viðvirkjandi trygðarhondbók

Í trygðarhondbókini skal vera:

- KT-trygðarpolitikkurin hjá Setrinum
- Lýsing av trygðarstýringsskipanini
- Lýsing av uppgávuunum hjá KT-trygðarráðnum og hvussu KT-trygð verður umsitin
- Almennar mannagongdir og reglur

Almennu mannagongdirnar og reglurnar um KT-trygð verða gjørdar við støði í trygðarstandardinum ISO 27001

Innihaldið verður evnað til og mett um í samsvari við KT-trygðarpolitikkinn hjá Setrinum.

1.

Staðfest 17 desember 2015

Hans Pauli Joensen

Jørgen Meitilberg

Óli Simonsen

Sigurð í Jákupsstovu